

## REGOLAMENT TAL-KUNSILL (UE) Nru 501/2011

tal-24 ta' Frar 2011

## dwar l-allokazzjoni tal-opportunitajiet tas-sajd skont il-Protokoll għall-Ftehim ta' Shubija dwar is-Sajd bejn l-Unjoni Ewropea u r-Repubblika Demokratika ta' São Tomé u Príncipe

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43(3) tiegħu,

Wara li kkunsidra l-proposta mill-Kummissjoni Ewropea,

Billi:

(1) Fit-23 ta' Lulju 2007, il-Kunsill adotta r-Regolament (KE) Nru 894/2007 dwar il-konkluzjoni ta' Ftehim ta' Shubija fis-Settur tas-Sajd bejn ir-Repubblika Demokratika ta' São Tomé e Príncipe u l-Komunità Ewropea <sup>(1)</sup> (minn hawn 'il quddiem imsejjah il-"Ftehim"). Ma' dan il-Ftehim, gie mehmuż Protokoll li jstabbilixxi l-opportunitajiet tas-sajd u l-kontribuzzjoni finanzjarja previsti fil-Ftehim <sup>(2)</sup> (minn hawn 'il quddiem imsejjah il-"Protokoll preċedenti". Dan il-Protokoll preċedenti skada fil-31 ta' Mejju 2010.

(2) Fil-15 ta' Lulju 2010, gie inizzjalat Protokoll ġdid li jstabilixxi l-opportunitajiet tas-sajd u l-kontribuzzjoni finanzjarja previsti mill-Ftehim ta' Shubija dwar is-Sajd bejn l-Unjoni Ewropea u r-Repubblika Demokratika ta' São Tomé u Príncipe (minn hawn 'il quddiem imsejjah il-"Protokoll"). Dan il-Protokoll jipprovdi lill-bastimenti tal-UE opportunitajiet tas-sajd fl-ilmijiet li fuqhom ir-Repubblika Demokratika ta' São Tomé u Príncipe għandha s-sovranità jew il-ġurisdizzjoni fir-rigward tas-sajd.

(3) Fl-24 ta' Frar 2011, il-Kunsill adotta d-Deciżjoni 2011/296/UE <sup>(3)</sup> dwar l-iffirmar u l-applikazzjoni provviżorja tal-Protokoll.

(4) Il-metodu għall-allokazzjoni tal-opportunitajiet tas-sajd fost l-Istati Membri għandu jiġi definit għall-perjodu kollu tal-Protokoll.

(5) Konformement mal-Artikolu 10(1) tar-Regolament tal-Kunsill (KE) Nru 1006/2008 tad-29 ta' Settembru 2008 dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità u l-aċċess ta' bastimenti ta' pajjiżi terzi għall-

ilmijiet tal-Komunità <sup>(4)</sup>, jekk jidher li l-opportunitajiet tas-sajd allokat lill-Komunità skont il-Protokoll ma ġewx użati totalment, il-Kummissjoni għandha tinforma b'dan lill-Istati Membri kkonċernati. In-nuqqas ta' twegiba sal-iskadenzi, li għandhom jiġu stabbiliti mill-Kunsill, għandu jiġi kkunsidrat bħala konferma li l-bastimenti tal-Istat Membru kkonċernat mhux qed jagħmlu użu shih mill-opportunitajiet tas-sajd tagħhom fil-perjodu stabbilit. Dawn l-iskadenzi għandhom jiġu stabbiliti.

(6) Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTA DAN IR-REGOLAMENT:

## Artikolu 1

L-opportunitajiet tas-sajd stipulati fil-Protokoll mehmuż mad-Deciżjoni 2011/296/UE dwar l-iffirmar u l-applikazzjoni provviżorja tiegħu, għandhom jiġu allokat f'ost l-Istati Membri kif ġej:

(a) bastimenti tas-sajd għat-tonn bit-tartarun:

Spanja	16-il bastiment
Franza	12-il bastiment

(b) bastimenti tas-sajd bil-konz tal-wiċċ:

Spanja	9. bastimenti
Portugall	3. bastimenti

Mingħajr preġudizzju għall-Ftehim u l-Protokoll, għandu japplika r-Regolament tal-Kunsill (KE) Nru 1006/2008. Jekk l-applikazzjonijiet għall-awtorizzazzjonijiet tas-sajd mill-Istati Membri msemmijin fl-ewwel subparagrafu ma jkoprux l-opportunitajiet kollha tas-sajd stipulati mill-Protokoll, il-Kummissjoni tista' tqis l-applikazzjonijiet għall-awtorizzazzjonijiet tas-sajd minn kwalunkwe Stat Membru iehor skont l-Artikolu 10 tar-Regolament (KE) Nru 1006/2008. L-iskadenzi previsti fl-Artikolu 10(1) ta' dan il-Regolament huma stabbiliti għal għaxart ijiem ta' xogħol.

## Artikolu 2

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

<sup>(1)</sup> ĠU L 205, 7.8.2007, p. 35.

<sup>(2)</sup> ĠU L 205, 7.8.2007, p. 40.

<sup>(3)</sup> Ara paġna 4 ta' dan il-Ġurnal Uffiċjali.

<sup>(4)</sup> ĠU L 286, 29.10.2008, p. 33.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-24 ta' Frar 2011.

*Għall-Kunsill*

*Il-President*

PINTÉR S.

---